

**PART I**

**Section iii**



**കേരള സർക്കാർ**

നിയമ (നിയമനിർമ്മാണം-എ) വകുപ്പ്

**വിജ്ഞാപനം**

		2014 ഒക്ടോബർ 8
നമ്പർ 20478/ലെറ്റ്എ2/2014/നിയമം.	തിരുവനന്തപുരം,	1190 കന്നി 22
		1936 ആശ്വിനം 16.

2014 ഒക്ടോബർ 8-ാം തീയതി കേരള ഗവർണ്ണർ വിജ്ഞാപനപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. രമണി,

നിയമ വകുപ്പ് സ്പെഷ്യൽ സെക്രട്ടറി.

2014-ലെ 24-ാം നമ്പർ ഓർഡിനൻസ്

**2014-ലെ കേരള നികുതി ചുമത്തൽ നിയമങ്ങൾ (ഭേദഗതി)  
ഓർഡിനൻസ്**

ഭാരത റിപ്പബ്ലിക്കിന്റെ അറുപത്തിയഞ്ചാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1959-ലെ കേരള മുദ്രപ്പത്ര ആക്ടും 1963-ലെ കേരള പൊതുവില്പന നികുതി ആക്ടും 2003-ലെ കേരള മൂല്യവർദ്ധിത നികുതി ആക്ടും 2008-ലെ കേരള ധനകാര്യ ആക്ടും വീണ്ടും ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—1959-ലെ കേരള മുദ്രപ്പത്ര ആക്ടും 1963-ലെ കേരള പൊതുവില്പന നികുതി ആക്ടും 2003-ലെ കേരള മൂല്യവർദ്ധിത നികുതി ആക്ടും 2008-ലെ കേരള ധനകാര്യ ആക്ടും ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും ;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2014-ലെ കേരള നികുതി ചുമത്തൽ നിയമങ്ങൾ (ഭേദഗതി) ഓർഡിനൻസ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 1959-ലെ 17-ാം ആക്ടും 1963-ലെ 15-ാം ആക്ടും 2004-ലെ 30-ാം ആക്ടും 2008-ലെ 21-ാം ആക്ടും താല്ക്കാലികമായി ഭേദഗതി ചെയ്യപ്പെടേണ്ടതാണെന്ന്.—ഈ ഓർഡിനൻസ് നിലവിലിരിക്കുന്ന കാലത്ത്, 1959-ലെ കേരള മുദ്രപ്പത്ര ആക്ട് (1959-ലെ 17), 1963-ലെ കേരള പൊതുവില്പന നികുതി ആക്ട് (1963-ലെ 15), 2003-ലെ കേരള മൂല്യവർദ്ധിത നികുതി ആക്ട് (2004-ലെ 30) 2008-ലെ കേരള ധനകാര്യ ആക്ട് (2008-ലെ 21) എന്നിവയ്ക്ക് യഥാക്രമം 3 മുതൽ 6 വരെയുള്ള വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യം ഉണ്ടായിരിക്കുന്നതാണ്.

3. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17), പട്ടികയിൽ,—

(1) ക്രമനമ്പർ 31-ൽ, (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്;

(2) ക്രമനമ്പർ 42-ൽ, (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്;

(3) ക്രമനമ്പർ 48-ൽ, (എ) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്;

(4) ക്രമനമ്പർ 51-ൽ, (എ) ഖണ്ഡത്തിന്റെ, (i)-ാം ഉപഖണ്ഡത്തിൽ (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്.

4. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവില്പന നികുതി ആക്റ്റിൽ (1963-ലെ 15), പട്ടികയിൽ, ക്രമനമ്പർ “2. വിദേശമദ്യം” എന്നതിൽ,—

(i) “(i) ബിയറും വൈനും” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻ കീഴിൽ “50” എന്ന അക്കത്തിനു പകരം “70” എന്ന അക്കം ചേർക്കേണ്ടതാണ്;

(ii) “(ii) കേയ്സ് ഒന്നിന് 400 രൂപയോ അതിൽ കൂടുതലോ ക്രയമൂല്യം ഉള്ള ബിയറും വൈനും ഒഴികെ” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻ കീഴിൽ “115” എന്ന അക്കത്തിനു പകരം “135” എന്ന അക്കം ചേർക്കേണ്ടതാണ്;

(iii) “(iii) മുകളിൽ (i)-ഉം (ii)-ഉം ഇനങ്ങളിൽപെടാത്ത മറ്റ് വിദേശമദ്യം” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻ കീഴിൽ “105” എന്ന അക്കത്തിനു പകരം “125” എന്ന അക്കം ചേർക്കേണ്ടതാണ്.

5. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(എ) 6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിലെ, പട്ടികയിൽ, ക്രമനമ്പർ 1-നെതിരെ, (4)-ാം കോളത്തിൽ “നികുതിയുടെ നിരക്കുകൾ ശതമാനത്തിൽ” എന്ന ശീർഷകത്തിൻ കീഴിൽ, “22” എന്ന അക്കത്തിനു പകരം “30” എന്ന അക്കം ചേർക്കേണ്ടതാണ്;

(ബി) 8-ാം വകുപ്പിന്റെ (എച്ച്) ഖണ്ഡത്തിൽ, “20” എന്ന അക്കത്തിനു പകരം “30” എന്ന അക്കം ചേർക്കേണ്ടതാണ്.

6. 2008-ലെ 21-ാം ആക്റ്റിന്റെ ഭേദഗതി.—2008-ലെ കേരള ധനകാര്യ ആക്റ്റിൽ, (2008-ലെ 21), 6-ാം വകുപ്പിൽ,—

(എ) (2എ) ഉപവകുപ്പിനു പകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2എ) (എ) 1963-ലെ കേരള പൊതുവില്പന നികുതി ആക്റ്റിലെ (1963-ലെ 15) 5-ാം വകുപ്പ് (1)-ാം ഉപവകുപ്പ് (ബി) ഖണ്ഡത്തിൽ കീഴിൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് നൽകേണ്ടതായ നികുതിയിൻമേൽ,—

(i) ആദായനികുതിദായകർ അല്ലാത്ത സർക്കാർ ആശുപത്രികളിലെ രോഗികൾക്ക് ജനറിക് മെഡിസിൻ സൗജന്യമായി നൽകുന്നതിനുള്ള സർക്കാരിന്റെ പ്രതിബദ്ധത നിറവേറ്റുന്നതിനായി ഒരു ശതമാനം നിരക്കിൽ മെഡിക്കൽ സെസ്സ് എന്നു വിളിക്കേണ്ടതും;

(ii) അബ്കാരി നയത്തിന് അനുസൃതമായി സംസ്ഥാനത്ത് ബാർ ഹോട്ടലുകൾ അടച്ചതുമൂലം ജോലി നഷ്ടപ്പെട്ട ബാർ ഹോട്ടൽ തൊഴിലാളികളുടെ പുനരധിവാസത്തിന് വ്യവസ്ഥ ചെയ്യുന്നതിനുള്ള സർക്കാരിന്റെ പ്രതിബദ്ധത നിറവേറ്റുന്നതിനായി അഞ്ച് ശതമാനം നിരക്കിൽ റീഹാബിലിറ്റേഷൻ സെസ്സ് എന്ന് വിളിക്കേണ്ടതും,

ആയ ഒരു സെസ്സ് ചുമത്തേണ്ടതും അവരിൽനിന്നും വസുലാക്കേണ്ടതുമാണ്.

(ബി) അങ്ങനെ വസുലാക്കുന്ന സെസ്സ്, (1)-ാം ഉപവകുപ്പിൻ കീഴിൽ വസുലാക്കുന്ന നികുതിക്കു പുറമേ ആയിരിക്കേണ്ടതാണ്.”.

(ബി) (3)-ാം ഉപവകുപ്പിൽ, “സാമൂഹ്യസുരക്ഷാ സെസ്സിന്റെയും മെഡിക്കൽ സെസ്സിന്റെയും” എന്ന വാക്കുകൾക്ക് പകരം “സാമൂഹ്യസുരക്ഷാസെസ്സിന്റെയും മെഡിക്കൽ സെസ്സിന്റെയും റീഹാബിലിറ്റേഷൻ സെസ്സിന്റെയും” എന്ന വാക്കുകൾ ചേർക്കേണ്ടതാണ്.

പി. സദാശിവം,

ഗവർണ്ണർ.

(ശരിത്തർജ്ജമ)

എസ്. ഗിരിജാ ദേവി,  
നിയമവകുപ്പ് അഡീഷണൽ സെക്രട്ടറി.